

मुख्यवार्ता:

- प्रवर्तननिदेशालयेन अद्य हरियाणा राज्यस्य एकस्य भू सम्बद्ध धनशोधनप्रकरणस्य अन्वेषणस्य सन्दर्भे राबर्ट वाड्रा इत्यनेन साकं परिपृच्छा कृता।
- डब्ल्यू.पी.आई. इत्यस्याः आधारिता मुद्रास्फीतिः अस्मिन् वर्षे मार्च मासे द्वि दशमलव पञ्च प्रतिशतमितम् अपचीय सञ्जातमस्ति।
- अमेरिका-देशेन वैद्युतकीय-वस्तुषु अस्थायी-प्रशुल्क-उपशमनस्य अनन्तरं सकारात्मक-वैश्विक-सङ्केतानां मध्ये अद्य मानदण्ड-देशीय-समान-सूचकाङ्कः द्विप्रतिशतं यावत् औन्नत्यम् अवाप्नोत्।
- भारतीय ऋतु विज्ञान विभागेन भणितं यत् अस्मिन् वर्षे जून मासादारभ्य सितम्बर मासं यावत् अधिक वृष्टेः संभावना वर्तते।
- पञ्चविंशत्यधिकद्विसहस्रतमवर्षस्य लक्ष्यभेद विश्व-चषक स्पर्धायाः द्वितीय-चरणम् अद्य पेरू देशस्य लीमा नगरे समारम्भ्यते।

प्रवर्तननिदेशालय- हरियाणा

प्रवर्तननिदेशालयेन अद्य हरियाणा राज्यस्य एकस्य भू सम्बद्ध धनशोधनप्रकरणस्य अन्वेषणस्य सन्दर्भे अद्यैव काङ्ग्रेस-पक्षस्य वरिष्ठनेत्र्याः प्रियंका गांधी वाड्रा इत्यस्याः पतिः राबर्ट वाड्रा इत्यनेन साकं परिपृच्छा कृता। प्रकरणमिदं गुरुग्रामे तस्य समवायद्वारा भूक्रयणमालक्ष्य संबद्धः अस्ति। राबर्टवाड्रा अद्य परिपृच्छायै राष्ट्रियराजधान्याः प्रवर्तननिदेशालयस्य कार्यालयं सम्प्राप्तः।

डब्ल्यू.पी.आई.

डब्ल्यू.पी.आई. इत्यस्याः आधारिता मुद्रास्फीतिः अस्मिन् वर्षे मार्च मासस्य द्वि दशमलव पञ्च प्रतिशतमितम् अपचितम्। वाणिज्योद्योग मंत्रालयेन अद्य प्रसारिते प्रतिवेदने उक्तं यत् अस्य वर्षस्य फरवरी मासे मुद्रास्फीतिः द्वि दशमलव त्रीणि अष्ट प्रतिशतम् आसीत्।

स्टॉक मार्केट

अमेरिका-देशेन वैद्युतकीय-वस्तुषु अस्थायी-प्रशुल्क-उपशमनस्य अनन्तरं सकारात्मक-वैश्विक-सङ्केतानां मध्ये अद्य मानदण्ड-देशीय-समान-सूचकाङ्कः द्विप्रतिशतं यावत् औन्नत्यम् अवाप्नोत्, तथा च वाहनक्षेत्रस्य कृते अतिरिक्त-प्रशुल्क-मुक्तेः आशाम् अवाप्नोत्। बाम्बे-स्टाक-एक्वेञ्ज् इत्यस्य त्रिंशत् शेयर-सूचकाङ्कः सेन्सेक्स्, इति अष्ट सप्तत्यधिक पञ्च दश शत अङ्कैः औन्नत्येन पंचत्रिंशोत्तर सप्तशताधिकषडसप्ततिः सहस्राङ्कैः परिसमाप्तः।

आईएमडी-मॉनसून

भारतीय ऋतु विज्ञान विभागेन भणितं यत् अस्मिन् वर्षे जून मासादारभ्य सितम्बर मासं यावत् अधिक वृष्टेः संभावना वर्तते। अद्य नवदिल्ल्यां वार्ताहरान् सम्बोधयन् भारतीय ऋतु विज्ञान विभागस्य महानिदेशकः मृत्युंजयः महापात्रा प्रोक्तवान् यत् पूर्वोत्तर-उत्तर-पश्चिम, प्रायद्वीपीय भारतस्य केषांचन क्षेत्राणां अतिरिच्य देशस्य केषुचित् भागेषु अधिक वृष्टेः संभावना वर्तते, यत्र सामान्यतः अल्पवृष्टेः संभावना वर्तते।

प्रधानमन्त्री-काँग्रेस

प्रधानमन्त्रिणा नरेन्द्रमोदिना उक्तं यत् सद्यः एव पारितस्य वक्फ संशोधन अधिनियमस्य विषये काङ्ग्रेसदलं मताकर्षणस्य राजनीतिं कुर्वन् अस्ति। सः काङ्ग्रेसपक्षे आरोपयन् उक्तवान् यत् ते सत्तायां स्थातुं संविधानस्य भावनां मर्दयन्ति, अनुसूचितजाति, अनुसूचितजनजाति, ओ.बी.सी. समुदायं च द्वितीयश्रेण्याः नागरिकरूपेण व्यवहारं करोति। डॉ भीमराव अम्बेडकरवर्यस्य जन्मदिवसस्यावसरे अनेकाः विकासपरियोजनाः समारम्भ्य ह्यः हरियाणायाः यमुनानगरे सभां सम्बोधयन् प्रधानमन्त्रिणा एतत् उक्तम्।

केरल किरेन् रिजिजु-

केन्द्रीयः अल्पसंख्यक-प्रकरणानां मन्त्री किरेन् रिजिजुः उक्तवान् यत् वक्फसंशोधन अधिनियमः केन्द्रसर्वकारस्य नीतेः भागः अस्ति यः जनानां अधिकारस्य रक्षणार्थं तथा च अनेन देशस्य कस्यापि नागरिकस्य भूमिं कोऽपि अवैधरूपेण अतिक्रमणं न कर्तुं

शक्नोति। कोच्चिनगरे वार्ताहरान् संबोधयन् श्रीरिजिजुः अवदत् यत् मुनम्बम-इत्यस्य भूमिः एकपक्षीयरूपेण वक्त्रभूमिरूपेण घोषयितुं न अनुमन्यते, प्रत्येकस्य नागरिकस्य अधिकाराः रक्षिताः भविष्यन्ति। मन्त्री अग्रे अवदत् यत् विपक्षः जनान् भ्रामयति तथा च वक्त्रसंशोधनअधिनियमः कम् अपि समुदायं लक्ष्यं न करोति तथा च अनेके मुस्लिमसंस्थाः विधेः समर्थने अग्रे समागताः।

आकाशवाणी-हैदराबाद

अद्य आकाशवाण्याः हैदराबाद नगरस्य केन्द्रं हीरक जयन्तिम् आमन्यते, अस्मिन्नेव पूर्वे हैदराबाद राज्ये निजामस्य डेक्कन रेडियो पञ्चाशदधिकोविंशति तमे वर्षे अस्मिन्नेव दिने भारत प्रशासनस्याधीनं सञ्जातम् तदनन्तरं केषुचित् दिवसेषु एवं आकाशवाण्याः अन्तर्गतं समागतमासीत्। आकाशवाण्याः समाचार सेवा प्रभागस्य महानिदेशिका आकाशवाण्याः हैदराबाद केन्द्रस्य परिसरे हीरक जयन्त्याः स्तंभस्य अन्तर्जालीय पटल माध्यमेन उद्घाटनं विहितवति।

अस्मिन् अवसरे सा प्रोक्तवति यत् प्रसारण प्रौद्योगिकेषु परिवर्तनेन अस्याः प्रसारण क्षमता संवर्धिता जातास्ति। सममेव सा कथिता यत् आकाशवाण्याः हैदराबाद केन्द्रं सप्त भाषासु विविध कार्यक्रमानां प्रसारणं करोति, अस्मिन् अवसरे आकाशवाण्याः निदेशिका डॉ. प्रज्ञा पालीवाल गौड़ः आकाशवाण्याः हैदराबाद केन्द्रस्य कर्मचारिणां कृते शुभकामनाः प्रदत्तवती।

जयशङ्करः गुजरात

विदेशमन्त्री डॉ. एस.जयशङ्करः गुजरातस्य नर्मदा मण्डलमालक्ष्य एकादश कोट्यधिक-मूल्यानां विविध-विकास-परियोजनानां उद्घाटनं विहितवान्। सः एमपीएलएडी इति कार्यक्रमस्य अन्तर्गतं लाछरास् ग्रामे स्मार्ट आंगनवाड़ी -स्मार्ट-कक्षा चोभयोः उद्घाटनं कृतवान्। सः राजपीपला-नगरे डाक सेवा नियोजन-केन्द्रस्यापि यात्रां विहितवान्। श्रीजयशङ्करः सुचारुतया कुशलतया च नियोजन सेवाप्रदानार्थं डाकगृहस्य जनानां प्रयत्नस्य प्रशंसाम् अकरोत्। सः तत्रत्य छोटू भाई पुरातनक्रीडापरिसरे आधुनिकसाधनैः उन्नतं नवीनं जिम्नास्टिक-इति क्रीडा भवनमपि उद्घाटितवान्। वार्ताहरैः सह वार्तालापं कुर्वन् डॉ. जयशङ्करः अवदत् यत् मूलस्तरस्य विकासद्वारा विकसितभारतस्य स्वप्नं पूर्णं भवितुमर्हति।

शिवराज-ब्रिक्स

कृषि-कृषक कल्याण मंत्री शिवराज सिंह चौहानः गुरुवासरे ब्राजील देशे संजायमाणस्य ब्रिक्स-इत्याख्यस्य पञ्चदशतमे कृषि-मन्त्रिणोपशने भागं भजिष्यति। मंत्रालयेनोक्तं यत् उपवेशनेऽस्मिन् ब्रिक्स देशानां मध्ये सहयोग-नवाचार-न्यायसंगत व्यापार माध्यमेन समावेशी कृषि संवर्धयितुं परिचर्चा भविष्यति।

जम्मू-कश्मीर अमरनाथ यात्रा

द्विपञ्चाशत् दिवसीयायाः आगामी वार्षिक अमरनाथयात्रायाः पञ्जीकरणं प्रारब्धम् अस्ति। तीर्थयात्रिणः श्रीअमरनाथजी श्राइनबोर्ड इत्यस्य अंतरजालपटले, jksasb.nic.in इत्यत्र आभासीय इति ऑनलाइन माध्यमेन पञ्जीकरणं कर्तुं शक्नुवन्ति। देशे चत्वारिंशोत्तर पञ्च शततोप्यधिकेषु अधिकृतबैङ्कशाखासु तथा पंचायतभवन, वैष्णवीधाम, महाजनसभा इत्यादिषु निर्दिष्टकेन्द्रेषु अपि पञ्जीकरणं कर्तुं शक्यते। सर्वेषां तीर्थयात्रिणां कृते पञ्जीकरणं अनिवार्यं भवति तथा च उच्च-क्षेत्रेषु पदयात्रायै स्वास्थ्य-योग्यतायाः पुष्ट्यर्थं अधिकृत-चिकित्सा-संस्थायाः निर्गतं अनिवार्य-स्वास्थ्य-प्रमाणपत्रम् आवश्यकम् अस्ति, श्रद्धालूनां संख्यां नियंत्रयितुं प्रतिदिनं प्रायः पञ्चदश सहस्रं यावत् यात्रिणः एव अनुमताः भविष्यन्ति। यात्रायाः आरम्भः अस्मिन् वर्षे जुलाईमासस्य तृतीय दिनाङ्कादारभ्य रक्षाबन्धनस्य अवसरे अगस्तमासस्य नवमे दिनाङ्के पूर्णतां यास्यति।

आईएसएसएफ

पञ्चविंशत्यधिकद्विसहस्रतमवर्षस्य लक्ष्यभेद विश्व-चषक स्पर्धायाः द्वितीय-चरणम् अद्य पेरू देशस्य लीमा नगरे समारम्भ्यते। स्पर्धायाः प्रसारणं भारतीय समयानुसारं रात्रौ सपाद दशवादने भविष्यति।